

اے ایف جی جے آئی نے 23 ویں سالانہ ایتھلیٹک میٹ کا انعقاد کیا

Posted On: 23 DEC 2017 7:09PM by PIB Delhi

نئی دہلی۔ 23 دسمبر، 2017 ؛ نئی دہلی کے سبرتو پارک میں واقع ایئر فورس گولڈن جوبلی انسٹی ٹیوٹ نے 22 اور 23 دسمبر 2017 کو 32 ویں سالانہ ایتھلیٹک میٹ کا انعقاد کیا۔ ایئر کموڈور ایم موہتا، پرنسپل ڈائریکٹر (اسکولس ایڈوینچر اینڈ اسپورٹس) اور ایئر فورس اسکول کی مینیجنگ کمیٹی کے چیئرمین 22 دسمبر کو مہمان خصوصی تھے اور انہوں نے میٹ کے شروع ہونے کا اعلان کیا۔ مشعل سے متعلق تقریب منعقد کی گئی اور سبھی ایتھلیٹوں کو حلف دلایا گیا۔ اس کے بعد طلباء کی جانب سے ایرو ماڈلنگ کی نمائش کی گئی۔ ثقافتی پروگرام میں پرائمری ونگ کے طالب علموں نے حصہ لیا اور رقص اور ڈرل کی شاندار نمائش کی۔ مہمان خصوصی نے صلاحیت مند ایتھلیٹوں کو پروقار کھیل اسکالرشپ تقسیم کیے۔ مختلف کھیل میں جیت حاصل کرنے والے ایتھلیٹوں کی محترمہ بندھتا موہتا نے عزت افزائی کی۔ ایگزیکٹو ڈائریکٹر آف اسکول کموڈور ڈی کے کوشک نے اسپیشل ونگ کے ایتھلیٹوں کو میڈل عطا کیے۔ طلباء اور اسٹاف کے لیے 20 اور 22 دسمبر کو مختلف دوڑ، جمپ اور تھرو کے مقابلے منعقد کیے گئے۔ اختتامی تقریب 23 دسمبر کو منعقد کی گئی۔

(Release ID: 1513976) Visitor Counter : 8

